



# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

සෙක්සිරිපාය, බත්තරමුල්ල



තැ.පෙ.අංකය  
த. பெ.இ  
Po.Box No

10120

ෆැක්ස්  
தொலைநகல  
Fax

041-2171635

දුරකථන  
தொலைபேசி  
Telephone

011-2887973  
(HUNTING)

වෙබ්.ලිපිනය  
இணையதளம்  
Web Site

www.Police.lk

ඊ මේල්  
மின்னஞ்சல்  
E-mail

dir.media@police.gov.lk

මගේ අංකය  
எனது இலக்கம்  
My NO

1392 / 2023

ඔබේ අංකය  
உமது இலக்கம்  
Your No

/ 2023

දිනය  
Date

07/11/2023  
පැය 0530

## මාධ්‍ය නිවේදනය

### 01. වෙඩි තබා මනුෂ්‍ය ඝාතනය කිරීමක් - බණ්ඩාරදූව පොලිස් වසම.

2023.11.06 වන දින රාත්‍රී කාලයේදී අම්පාර, බණ්ඩාරදූව පොලිස් වසමේ මායාදුන්න ප්‍රදේශයේදී පුද්ගලයෙකුට වෙඩි තබා ඝාතනය කර ඇති බවට බණ්ඩාරදූව පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 42 ක් වන මායාදුන්න, වැරන්කැටගොඩ ප්‍රදේශයේ පදිංචිකරුවෙකි.

මරණකරු නිවස පිටුපස දිය නාමින් සිටියදී පුද්ගලයෙකු විසින් ගිනි අවියකින් වෙඩි තබා පලාගොස් ඇති අතර මෙම ඝාතනය කුඹුරු ඉඩමක් සම්බන්ධයෙන් ඇතිවූ ආරවුලක් හේතුවෙන් සිදුකර ඇති බවට අනාවරණය වී ඇත.

මෘත ශරීරය පොලිස් ආරක්ෂාව යටතේ සිද්ධිය වූ ස්ථානයේ ඇති අතර මහේස්ත්‍රාත් පරීක්ෂණය සහ පශ්චාත් මරණ පරීක්ෂණය සිදු කිරීමට නියමිතයි. වෙඩි තැබීම සිදුකළ සැකකරු හඳුනාගෙන ඇති අතර, සැකකරු අත්අඩංගුවට ගැනීම සඳහා බණ්ඩාරදූව පොලිසිය වැඩිදුර විමර්ශන සිදුකර ගෙන යනු ලබයි.

### 02. මුදල් වංචාවක් සම්බන්ධයෙන් සැකකරුවෙකු අත්අඩංගුවට - මරදාන පොලිස් ස්ථානය.

2023.10.28 වන දින මරදාන පොලිස් වසමේ ඩී.සී.සී පාලම අසල වැටී මියගොස් සිටි පුද්ගලයෙකුගේ මෘත ශරීරය කොළඹ ජාතික රෝහලේදී මරණකරුගේ සහෝදරයා විසින් හඳුනාගැනීමෙන් අනතුරුව මෘත ශරීරය රෝහලින් කඩිනමින් නිදහස් කර ගැනීම සඳහා ඔහුගෙන් මුදල් ලබාගැනීමක් සම්බන්ධයෙන් මරදාන පොලිස් ස්ථානයට ලද තොරතුරක් මත විමර්ශනයක් ආරම්භ කර තිබිණි.

මුදල් ලබාගත් පුද්ගලයා විසින් අධිකරණ නිලධාරීන්ට, රෝහල් කාර්ය මණ්ඩලයට හා පොලිස් නිලධාරීන්ට මුදලක් ලබා දුන්නොත් මෘත ශරීරය ඉක්මනින් නිදහස් කර දීමට හැකි බව පවසා ඔහුගෙන් රුපියල් 130,000/- ක් ලබාගෙන ඇති බවට අනාවරනය වී ඇත.

මෙම මුදල් වංචාව සිදුකළ සැකකරු 2023.11.06 වන දින පුංචි බොරැල්ල ප්‍රදේශයේදී මෝටර් රථයක් සමඟ අත්අඩංගුවට ගෙන ඇත.

අත්අඩංගුවට ගත් සැකකරු අවුරුදු 45 ක් වූ වැල්ලම්පිටිය ප්‍රදේශයේ පදිංචිකරුවෙකි.

මේ සම්බන්ධයෙන් මරදාන පොලිසිය වැඩිදුර විමර්ශන සිදුකර ගෙන යනු ලබයි.

**03. සැකකටයුතු මරණයක් - අවිස්සාවේල්ල පොලිස් වසම.**

2023.11.06 වන දින අළුයම් කාලයේදී අවිස්සාවේල්ල පොලිස් වසමේ හුලද්දුව ගැටහැත්ත ප්‍රදේශයේ නිවසක පුද්ගලයෙකු සැකකටයුතු ලෙස මියගොස් ඇති බවට අවිස්සාවේල්ල පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 22 ක් වන හුලද්දුව, ගැටහැත්ත ප්‍රදේශයේ පදිංචිකරුවෙකි.

මෙම පුද්ගලයා දින කිහිපයකට පෙර මියගොස් ඇති බවට විමර්ශනයේදී අනාවරණය වන අතර, මෙම සැකකටයුතු මරණය සම්බන්ධව මහේස්ත්‍රාත් පරීක්ෂණය සිදුකර පශ්චාත් මරණ පරීක්ෂණය සඳහා මෘත ගරීරය අවිස්සාවේල්ල රෝහලේ මෘත ගරීරාගාරයේ තැන්පත් කර ඇත. අවිස්සාවේල්ල පොලිසිය වැඩිදුර විමර්ශන සිදුකර ගෙන යනු ලබයි.

**04. අයිස් මත්ද්‍රව්‍ය සමඟ සැකකරුවෙකු අත්අඩංගුවට - මන්නාරම කොට්ඨාස අපරාධ විමර්ශන අංශය.**

2023.11.06 වන දින උදෑසන කාලයේ මන්නාරම පොලිස් වසමේ එරුක්කලම්පිටිය ප්‍රදේශයේදී මන්නාරම කොට්ඨාස අපරාධ විමර්ශන අංශයේ නිලධාරීන්ට ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 21 මිලිග්‍රෑම් 30 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන මන්නාරම පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු අවුරුදු 31 ක් වන මන්නාරම ප්‍රදේශයේ පදිංචිකරුවෙකි.

මන්නාරම පොලිසිය වැඩිදුර විමර්ශන සිදුකර ගෙන යනු ලබයි.

**05. හෙරොයින් සමඟ සැකකරුවෙකු අත්අඩංගුවට - මොරටුව පොලිස් ස්ථානය.**

2023.11.06 වන දින රාත්‍රී කාලයේ මොරටුව පොලිස් වසමේ පොල්වත්ත ප්‍රදේශයේදී මොරටුව පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 660 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු අවුරුදු 30 ක් වූ මොරටුව ප්‍රදේශයේ පදිංචිකරුවෙකි.

මොරටුව පොලිසිය වැඩිදුර විමර්ශන සිදුකර ගෙන යනු ලබයි.

**06. මාරක රිය අනතුරක් - මින්නේරිය පොලිස් වසම.**

2023.11.06 වන දින උදෑසන කාලයේ මින්නේරිය පොලිස් වසමේ පොළොන්නරුව හබරණ මාර්ගයේ මින්නේරිය ආයුර්වේද රෝහල අසලදී මින්නේරිය දෙස සිට හබරණ දෙසට ධාවනය වූ වෑන් රථයක් එම දිශාවටම ධාවනයවූ යතුරු පැදියකට ඉස්සර කිරීමට යාමේදී වෑන් රථයේ බඳ කොටස යතුරු පැදියේ ගැටී අනතුරක් සිදුව ඇත.

අනතුරින් තුවාල ලැබූ යතුරු පැදිකරු පිටුපස ගමන්කළ කාන්තාවක් සහ දැරියක් හිඟුරක්ගොඩ රෝහලට ඇතුළත් කර වැඩිදුර ප්‍රථිකාර සඳහා පොළොන්නරුව රෝහලට මාරු කර යවා ප්‍රථිකාර ලබමින් සිටියදී කාන්තාව මියගොස් ඇත.

**මරණකාරිය වයස අවුරුදු 32 ක් වූ හල්මිල්ලෑව, මරදන්කඩවල ලිපිනයේ පදිංචිකාරියකි.**

මෘත ශරීරය පොළොන්නරුව රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් වෑන් රථ රියදුරු අත්අඩංගුවට ගෙන ඇත. මින්නේරිය පොලිසිය වැඩිදුර විමර්ශන සිදුකරනු ලබයි.

**07. මාරක රිය අනතුරක් - කුරුණෑගල පොලිස් වසම.**

2023.11.06 වන දින දහවල් කාලයේ කුරුණෑගල පොලිස් වසමේ කුරුණෑගල පුත්තලම මාර්ගයේ වාන විදිය අසලදී පුත්තලම දෙස සිට කුරුණෑගල දෙසට ධාවනය වූ පුද්ගලික බස් රථයක් මාර්ගය අයිනේ ගමන්කළ පදික කාන්තාවකගේ ගැටී අනතුරක් සිදුව ඇත. අනතුරින් තුවාල ලැබූ කාන්තාව කුරුණෑගල රෝහලට ඇතුළත් කිරීමෙන් අනතුරුව මියගොස් ඇත.

**මරණකාරිය වයස අවුරුදු 70 ක් වූ පුත්තලම පාර, කුරුණෑගල ලිපිනයේ පදිංචිකාරියකි.**

මෘත ශරීරය කුරුණෑගල රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් බස් රථ රියදුරු අත්අඩංගුවට ගෙන ඇත. කුරුණෑගල පොලිසිය වැඩිදුර විමර්ශන සිදුකරනු ලබයි.

මාධ්‍ය ප්‍රකාශක කාර්යාලය  
පොලිස් මාධ්‍ය කොට්ඨාසය.